

भाग ३

नेपाल सरकार

भौतिक पूर्वाधार तथा यातायात मन्त्रालयको

सूचना

संवत् २०८३ सालको नियमावली (नेराप) नम्बर ०४

नेपाल इन्जिनियरिङ सेवा (गठन, समूह तथा श्रेणी विभाजन र
नियुक्ति) (पहिलो संशोधन)

नियमहरू, २०८३

नेपाल इन्जिनियरिङ सेवा (गठन, समूह तथा श्रेणी विभाजन र नियुक्ति) नियमहरू, २०५१ लाई संशोधन गर्न वाञ्छनीय भएकोले, निजामती सेवा ऐन, २०४९ को दफा ७५ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम “नेपाल इन्जिनियरिङ सेवा (गठन, समूह तथा श्रेणी विभाजन र नियुक्ति) (पहिलो संशोधन) नियमहरू, २०८३” रहेको छ।
(२) यी नियमहरू तुरुन्त प्रारम्भ हुनेछन्।
२. नेपाल इन्जिनियरिङ सेवा (गठन, समूह तथा श्रेणी विभाजन र नियुक्ति) नियमहरू, २०५१ को नियम ७ मा संशोधन : नेपाल इन्जिनियरिङ सेवा (गठन, समूह तथा श्रेणी विभाजन र नियुक्ति) नियमहरू, २०५१ (यसपछि “मूल नियमहरू” भनिएको) को नियम ७ को सट्टा देहायको नियम ७ राखिएको छ:-

“७. नियुक्तिको लागि योग्यता : (१) सम्बन्धित समूह तथा उपसमूहको रिक्त पदमा खुला प्रतियोगिताद्वारा पूर्ति गर्दा ऐनको दफा १० बमोजिम अयोग्य नभएका र अनुसूची-३ बमोजिमको न्यूनतम योग्यता पुगेका व्यक्तिहरू उम्मेदवार हुन सक्नेछन्।

(२) संवत् २०८३ साल साउन १ गते पश्चात खुला प्रतियोगिताद्वारा पूर्ति हुने राजपत्राङ्कित श्रेणीका पदहरूमा उम्मेदवार हुनको लागि उपनियम (१) बमोजिमको योग्यताको अतिरिक्त प्रचलित कानून बमोजिम नेपाल इन्जिनियरिङ परिषद्मा नाम दर्ता भएको हुनु पर्नेछ।”

३. मूल नियमहरूको नियम ८ मा संशोधन : मूल नियमहरूको नियम ८ मा रहेका “नियमावलीको नियम ८१ को उपनियम (३)” भन्ने शब्दहरूको सट्टा “ऐनको दफा २४घ. को उपदफा (३)” भन्ने शब्दहरू राखिएका छन्।

आज्ञाले,
गोपाल प्रसाद सिग्देल
नेपाल सरकारको सचिव ।